

Kerala Gazette No. 18 dated 5th May, 2015.

**PART I**

**Section iii**



**கேரள அரசு**

சட்ட (சட்டமியற்றல்-எ) துறை

**அறிக்கை**

எண் 20478/ச. இ. எ. 2/2014/சட்டம். திருவனந்தபுரம், 2014 அக்டோபர் 8  
1190 கன்னி 22/  
1936 அஸ்வினம் 16.

2014 அக்டோபர் 8ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலர்.

2014-ன் அவசரசட்டம் எண் 24

**2014-ன் கேரள வரிவிதிப்பு சட்டங்கள் (திருத்த)  
அவசரசட்டம்**

இந்தியக்குடியரசின் அறுபத்திஐந்தாம் ஆண்டில் கேரள ஆளுநரால் விளம்பர அறிக்கை செய்யப்பட்டது.

1959-ன் கேரள முத்திரை பத்திர சட்டம் 1963-ன் பொது விற்பனை வரிச் சட்டம், 2003-ன் கேரள மதிப்பு கூட்டு வரிச்சட்டம் மற்றும் 2008-ன் கேரள நிதிச்சட்டங்களை மேலும் திருத்தம் செய்வதற்குரிய ஒரு அவசரசட்டம்.

முகவுரை.—1959-ன் கேரள முத்திரை பத்திரச்சட்டம், 1963-ன் பொது விற்பனை வரிச்சட்டம், 2003-ன் கேரள மதிப்பு கூட்டு வரிச்சட்டம் மற்றும் 2008-ன் கேரள நிதிச்சட்டங்களை இதற்குப்பின் வரும் தேவைகளுக்காக மேலும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கத் தேவையான சூழ்நிலைகள் தற்போது உள்ளன என கேரள ஆளுநர் புரிந்துகொண்டிருப்பதாலும்;

தற்போது, எனவே இந்திய அரசியலமைப்பின் 213வது விதித்தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் வெளியிடப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2014-ன் கேரள வரி விதிப்புச் சட்டங்கள் (திருத்த) அவசரச்சட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 1959-ன் 17வது சட்டம் 1963-ன் 15வது சட்டம் 2004-ன் 30வது சட்டம் மற்றும் 2008-ன் 21-வது சட்டங்கள் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலகட்டத்தில் 1959-ன் கேரள முத்திரை பத்திரச்சட்டம் (1959-ன் 17), 1963-ன் கேரள பொது விற்பனை வரிச் சட்டம் (1963-ன் 15) 2003-ன் கேரள மதிப்பு கூட்டு வரிச்சட்டம் (2004-ன் 30) மற்றும் 2008-ன் கேரள நிதிச்சட்டம் (2008-ன் 21), போன்றவை முறையே 3 முதல் 6 வரையிலான பிரிவுகளில் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. 1959-ன் 17-வது சட்டத்தின் திருத்தம்.—1959-ன் கேரள முத்திரை பத்திரச் சட்டத்தில் (1959-ன் 17) அட்டவணையில்,—

(1) வரிசை எண் 31-ல் உட்பிரிவு (1)-ன் 3-வது கட்டத்திலுள்ள உட்குறிப்புகளில் “அதிகப்படியாக 1000 ரூபாய்க்கு உட்பட்டு” என்ற சொற்கள் மற்றும் எண் விட்டு விடப்படவேண்டும்;

(2) வரிசை எண் 42-ல் உட்பிரிவு (i)-ன் 3-வது கட்டத்திலுள்ள உட்குறிப்புகளில் “அதிகப்படியாக 1000 ரூபாய்க்கு உட்பட்டு” என்ற சொற்கள் மற்றும் எண் விட்டு விடப்படவேண்டும்;

(3) வரிசை எண் 48-ல் உட்பிரிவு (எ) ன் (3)-வது கட்டத்திலுள்ள உட்குறிப்புகளில் “அதிகப்படியாக 1000 ரூபாய்க்கு உட்பட்டு” என்ற சொற்கள் மற்றும் எண் விட்டு விடப்படவேண்டும்;

(4) வரிசை எண் 51-ல் உட்பிரிவு (எ) ன் துணைஉட்பிரிவு (3)-வது கட்டத்திலுள்ள உட்குறிப்புகளில் “அதிகப்படியாக 1000 ரூபாய்க்கு உட்பட்டு” என்ற சொற்கள் மற்றும் எண்கள் விட்டு விடப்படவேண்டும்;

4. 1963-ன் 15-வது சட்டத்தின் திருத்தம்.—1963-ன் கேரள பொது விற்பனைவரிச்சட்டத்தின் (1963-ன் 15) கட்டத்தில் வரிசை எண் “2 அயல்நாட்டு மது” என்பதில்,—

(i) “(i) பீர் மற்றும் வைன்” என்ற இனத்தில் “வரி விகிதம் (சதவீதம்)” என்ற தலைப்பின்கீழ் “50” என்ற எண்ணுக்கு பதிலாக “70” என்ற எண் சேர்க்கப்பட வேண்டும்;

(ii) “(ii) பொட்டலம் ஒன்றுக்கு 400 ரூபாயோ அதற்கு அதிகமாகவோ கொள்முதல் மதிப்புள்ள பீர் மற்றும் வைன் அல்லாத” என்ற இனத்தில் “வரி விகிதம் (சதவீதம்)” என்ற தலைப்பின்கீழ் “115” என்ற எண்ணுக்கு பதிலாக “135” என்ற எண் சேர்க்கப்பட வேண்டும்;

(iii) “(iii) மேற்குறிப்பிட்ட (i) மற்றும் (ii) இனங்களில் உட்படாத பிற அயல்நாட்டுமது” என்ற இனத்தில் “வரி விகிதம் (சதவீதம்)” என்ற தலைப்பின்கீழ் “105” என்ற எண்ணுக்கு பதிலாக “125” என்ற எண் சேர்க்கப்படவேண்டும்;

5. 2004-ன் 30வது சட்டத்தின் திருத்தம்.—2003-ன் கேரள மதிப்புக் கூட்டு வரிச்சட்டம் (2004-ன் 30),—

(எ) பிரிவு 6-ன் துணைப்பிரிவு (1)-ல் உட்பிரிவு (எ)-ன் கட்டத்தில் வரிசை எண் 1-ன் (4)-வது கட்டத்தில் “வரி விகிதங்களின் சதவீதத்தில்” என்ற தலைப்பின்கீழ், “22” என்ற எண்ணிற்கு பதிலாக “30” என்ற எண் சேர்க்கப்பட வேண்டும்.

(பி) பிரிவு (8)-ன் உட்பிரிவு (எச்)-ல், “20” என்ற எண்ணிற்கு பதிலாக “30” என்ற எண் சேர்க்கவேண்டும்.

6. 2008-ன் 21-வது சட்டத்தின் திருத்தம்.—2008-ன் கேரள நிதி சட்டத்தின், (2008-ன் 21) 6-வது பிரிவில்,—

“(2எ)(எ) 1963-ன் கேரள பொது விற்பனை வரிச்சட்டத்தின் (1963-ன் 15) பிரிவு 5-ல் துணைப்பிரிவு (1)-ன் உட்பிரிவு (பி)-ன் கீழ் கேரள மாநில பிவரே ஜஸ் (உற்பத்தி மற்றும் விற்பனை) கார்ப்பரேஷன் லிமிட்டேட் வரியின்மீது,—

(i) வருமான வரி செலுத்துபவர்கள் அல்லாத அரசு மருத்துவனைகளில் உள்ள நோயாளிகளுக்கு ஜனரிக் மெடிசின் இலவசமாக அளிப்பதாக அரசு ஏற்ற பொறுப்பை நிறைவேற்றுவதற்காக ஒரு சதவீத விகிதத்தில் மெடிக்கல் செஸ் என்று அழைக்கப்பட வேண்டியதும்;

(ii) அப்காரி கொள்கை தொடர்பாக மாநிலத்தில் பார் ஹோட்டல்கள் இழுத்து மூடியதனால் வேலை இழந்த பார் ஹோட்டல் தொழிலாளர்களின் மறுவாழ்விற்காக நிபந்தனை செய்வதற்கான அரசின் பொறுப்பை நிறைவேற்று வதற்காக ஐந்து சதவீதம் விகிதத்தில் ரீஹாபிலிற்றேஷன் செஸ் என்று அழைக்கப்பட வேண்டியதும், அவ்வாறான ஒரு செஸ் சுமத்தப்பட வேண்டியதும் அவர்களிடமிருந்து வசூல் செய்யப்பட வேண்டியதுமாகும்.

(பி) அவ்வாறு வசூல் செய்யப்படும் செஸ், துணைப்பிரிவு (1)-ன் கீழ் வசூலிக்கப்படும் வரிக்கு கூடுதலாக இருக்க வேண்டியதாகும்”

(பி) துணைப்பிரிவு (3)-ல் “சமுதாய பாதுகாப்பு செஸ் மற்றும் மருத்துவ செஸ்-னுடைய” என்ற சொற்களுக்கு பதிலாக “சமுதாய பாதுகாப்பு செஸ் மருத்துவ செஸ் மற்றும் மறுவாழ்விற்கான செஸ்” என்ற வார்த்தைகள் சேர்க்கப்படவேண்டும்.

பி. சதாசிவம்,  
ஆளுநர்.